


□

□







## گرنگی خویندنه وه و کتاو به لای "خوسره و جاف" اه وه

لیره وه لهوی زور پيشهاتووه دهرباره ی کتاو و گرنگی  
خویندنه وه ، پرسیاریان لیکردوم ئیدی وه لامه کانم  
پرش و بلاو بوون و ترسی ونبوونیا نم لینیشت بوو ،  
بویه كهوتمه تهقه لای كوگردنه وه یان و سه رجه م پیکه وه  
بلاویان بکه مه وه ، ئیتر وا خیل به ره و خواره وه تا بی  
نازانه تیا نه چن و سه رجه م بینه مولکی خه لکی ...

2015/10/1

هه ولیر

خوسره و جاف



من و خۆم

---







- من خويندەرى ھەموو جوړه  
كتاويكم ، بريك لهو كتاوانه تووشى  
ئالۆزى و توپره بوونم دەكەن ، كه چى  
زور ناخايەنيت دەيانبورم و له  
كتاوخانه كه مـدا له جيگاي  
تايبه تمەندى خوياندا دايان دەنيم ..
- خويندنه وهى ھەر كتاويك يەك  
ھەنگاو له عەقل و بوچوونى  
خياله كيانه وه دوورم دەخاتە وه ..

- ئەم قوناغەي تيايدا دەژين بەندە بە قوناغىكى نەزۆكى دادەنىم ، رۇمانىك دەنوسم رەنگە ھەر سەد كەسىك بىخوينىتەو ، رۇح و رەوانم خۇي ھەلگىردو ھە سەردەمى ئاوس بون و خويندەھى ھەموو جىگىر.
- كى دەلىت من گۆشەگىرو كپ و تەنىام .. من لە كتاوخانەكەمدا ھاودەمى ھەزاران ئاشنام ..
- بۇ من گىرنگ نىيە كاپرا لە بەرھەمەكەم باش بنوسىت يا خود خىراپ ، ئەو ھەم بەلاو ھە گىرنگە

كتاوه كه مى خويندوه ته وه .

● كاتىك له نووسىنى رۆمانىك يا نووسىنىك ده بمه وه ئه گهر خه لكى په ي به و له زهت و شادىيه ي ببه ن كه من بردومه خه لكه كه ده كو شان ببن به نووسهر .

● منى مروقت ته مه نم كورته ، بو يه ده خو ينمه وه وه ده نووسم ، تا هه ست به جوانه مه رگى نه كه م ، له دوا ييدا رۆح و ره وانم ته ماشه كهرى مه وجوديه تى سه ر زه وىم بى ت .

● كاتىك له كتاو خانه كه مدا تاك و ته نهام ، سه رتاسه رى نووسه رى كتاوه كان له

كتاوه كانه وه سهريان وهدير هيناوه دوو دلم  
نازانم هاوده می کامیان بم ؟..

● ناتوانم چوار کیلۆ زیپر هه لگرم  
به لام په نجا کیلۆ کتاوم پی  
هه لده گیریت .

● هات و وهتی : خوسره و جاف ..  
بو له کتاوو خویندنه وه تییرت  
نه خوارد ..؟ وتم : منیش وه کو تو  
تییرنه خورم ، تو له پاره من له کتاو !!

● من به دواي خوّمدا ویلم ، کتاو  
چاو ساقمه و روژیك له روژان  
دهمگه یه نیته هه وارگه .

● ئەوانه ی بی خویندنه وه و کتاون

، لام وایه بی بهر مال و بی میحراون .

- مالیک پر بیت له کتاو ، پره له خهک ، پره له بیروپای به کهک .
- به لای منهوه بونی کتاو له بونی باوهشی ئافرهتیکی نازدار خوشتره
- ئەم جیهانه بهربلاوه پان و پوره تهنه به خویندنهوه بچوک دهبیتهوه
- خۆزگه بمتوانیبا یهک له سههر چواری خویندنهوه وهرزشم کردبا ...
- روژ نیه زامهکانم نهکولیتهوه ، ئەوهی تیمارم دهکات خویندنهوهیه و بهس .

- تهمه نم حهفتا و دوو سالة ، حهفتا و دوو  
كتاوى جورا و جورم پيشكەشى كتاوخانهى  
كوردى كردوو ، كه چى وىل و سه رگهردانم  
به دواى كتاوىكى تازهيدا تا بيخوينمهوه .
- شاكامى و ئيرهى به خوشبهختى  
گهوج و گيلهكان دهبهم ، ئەوهسا من له  
بهدهختى و دوزهخى تيفكرين و گرو  
گلهپهى خويندنهوهدا دهسوتيم .
- سى كتاو [ تهورات ، ئينجيل ،  
قورئان ] ميژوو و رهپرهوهى ژيانيان  
گوپرى ، كهواته بهشهريةت ههميشه له  
گوپرانكاريدايه .
- من هه ر ئەو گه نجه ياخى و خو به  
زلزانهم ، خويندنهوه وايلى كردم خو م به

مافوری ژیر پای مروڤ بزانه .

● له سهردهمهیدا زۆر نووسینم  
ههیه ، پارێزم کردوو و بلاوم  
نهکردونهتوه ، له سههندوقیکی  
پۆلاییندا پاراستومن ، لهوهی دنیام  
روژیک له پیشه کیل به دهستیک ئهو  
سندوقه دهکاتهوه ..

● گرنگ نیه به خووشی یا ناخووشی  
ژیانم به سهر بردوووه ئهوه گرنگه تا  
پیمکرا کتاوم خویندوهنهوه .

● له بهزم و بهرنامهی دهرباری  
کتاوخانهکهمدا بهوهی شادمانم لهو  
بهزمهیدا ساقی و مهی گیرم ..

● خۆزگه ههزار سال دهژيام تهها  
له بهر خويندنهوه و نووسين .

● من لهوانهم ئهگهر كتاويك  
بخوينمهوه و يهك وشهه لى فير بم  
خووم به قهرزاري دهزانم وه  
نووسه ره كهيم له بير ناچيتهوه .

● دهتوانم له ئاشه مهكينه وههراو  
بهزما بخوينمهوه و بنووسم ، به مهرجيك  
يهك ناسياوى تيا دا نهبيت ، رومانى  
(گه مال)م له قاوه خانه يهكى شارى  
لهندهندا نووسيوه .



● ئەگەر دەتەوئى گۆرانگارى لىه  
خۆتا ئەنجام بەدەيت دەست بە  
دامىنى خويندەو بەو بەس ..

● بريك لىه نووسىنەكانم رۆمان ،  
شيعر هـهـروها دىـزايـنى  
تەلارسازىهكانم لىه خودا دەيانىنم .

● ئىمەى كورد ، هيشتا بە وردى ئاگادارى  
مىژووى رابوردوومان نىن چونكە يەكجار  
كەم دەخويندەو بەو ناتوانىن بە وردى  
دەربارەى رابوردوى مىلەتەكەمان بنووسىن .

● بۇ نووسىنى كتاويك هزار شهو

نانوم ، كهچى ئەو بو خەو دەى  
خوینیتهوه ..!

● كاتیك كتاویك دەخوینمەوه  
دەكووشم ژیانى تاییهتی  
نووسەرەكەشى بزاتم .

● بریك خوینەر ناوی كتاو و  
نووسەرەكەى زور لە بەره .. كهچى  
لە ناو كروكى كتاوهكان بی خەبەرە .

● كتاوخانە ، سامانیكه لە بن  
نایهت ، ئەمپرو هی منه ، سبەى هی  
تویه ، بویه خووم بە بەخشەندە دەزاتم  
و كتاوهكانم دەبنە هی یهکیكى تر.

● خۆزگە بە ئەندازەى ژمارەى كتيبى  
كتاوخانەكەم ھاوپرېم ھەبوايە .. ھاوپرېى  
باش ..

● ئەوانەى ھۆگرى سەرشۆپرى سەر  
كتاوبىن ، سەر بۆ زۆرداران  
دانانويننوه .

● لەم سەردەمەيدا زۆرپەى زۆرى  
رۆژنامەو گۆقارەكان پەرورەدەى  
ئاوى گەنيون بۆيە بۆنيان ديت .

● لەم رۆژگارەدا رەنگە سەدان  
رۆژنامەو گۆقارى رۆژانەو  
ھەفتانەومانگانە بلاودەبنەو ، ھەر  
مانشيتەكانيان بخوينمەو دەزانم

دههۆل ژهنی کام به زمن ..

● کتاو مامۆستایه کی سه لارو

بیدهنگه ..

● کتاو پردیکه به سه ر رووباری

جه هاله تدا ..

● کابرا هیشتا فییری کوردی

نووسین نه بووه ، که چی کتاو له

چاپ ده دات .

● له ناو میلله تی کوردا ریژهی

خوندنه وه زور که مه ، چونکه زور به ی

زورمان عه قلی خیله کیانه له

ناخماندا خۆی مه لاس داوه له  
گرفتهکاندا خۆی وه دهر ده خات ...!!

● بریك كتاو هه ن كه  
دهیانخوینمه وه لیم ده بن به گورنه  
ته له و ده ستیان له یه خه م ناكه نه وه  
په یوه سته له گه لمدان.

● كه ده پومه نیو كتاو خانه كه مه وه  
ده كهومه بیرى ئەم ئایه ته وه :  
(أَخْلَعُ نَعْلَيْكَ إِنَّكَ فِي وَادٍ مُّقَدَّسٍ ) پى خاوس  
به ، تو له دۆلیکی پیروزدای ، بۆیه به  
ریزه وه ده جولییمه وه .

● وهك زانراوه ژماره یه کی زور كتاوم هه یه

، زۆر شت ههیه له بیرم کردوون ، بهلام  
دهزانم وه له بیرم ماوه ههه دانیهه لهو  
کتاوانه له کویدا کریومه و چونم به دهست  
هیناون ئەشهه دو دزراوی تیادا نیه ..!!

● بریکی زۆری له بهرپرسیانی ئەم  
دهورو زهمانه نه به تهلیفون و نه به  
دیتن به دهست نایهن ، بویه بهنده  
کتاوه بی نرخ و کهم بایه کانم  
دهخمه خانه بهرزه کانه وه .

● کتاو وایلیکردم دهزانم ولاته کهم  
له داهاتوودا چی به سهه دیت و  
خومیش له بهرزه خداله چ  
خانه یکدام ..

● زۆربهی زۆری نووسینی ئەم سهه دهمه

نە بۆ تیگەیشتنە و نە بۆ پیگەیشتنە ،  
دەهۆل ژەنییە و بەس .

● کەم رۆمان نوس هەن بتوانن لە ژیان و  
زیندەگی تایبەتی خۆی دور کەوێتەو .

● سەیرە زۆر کەس لە نووسەرەن  
سەماکەر و هەلپەرکیکەری دەهۆلی  
حیزبەکانن ، بەندە بە بی دەهۆل ئەو سە  
مەست و مەدهۆشی سەمای عاشقانەم  
برۆ ( مەولانا و رازی نە ) بخوینەو چ  
سەمایەکم تیادا کردووە .

● ئەگەر ورد ببیتەو گەر میان  
خاوەنی گەلی نووسەری هەلکەوتوو

بوه كه چى ئه وروكه نووسه رانى  
گه رميان بى نازن و بوونه ته قوربانى  
شارچىتى .

● بهنده نه قهرزاري دهسه لات و نه  
دهبده بهى پاشاكاني باپيرم ، نه  
دارايى بنه ماله ، ئه وهى پيى قهرزارم  
و تال چيژى كردم كتاوه و بهس .

● تا دهسه لاتى كورد هه روا به رامبه ر  
رؤشنيران بى ريزو كه مته رخه م بن ،  
دلنيا بن ئه م ميللته له قوناغيكه وه بو  
قوناغيكى تر ناروات .



● بریگی زۆری نووسه رانی ئهم  
سهردهمه یا له ترسا یا له برسا ،  
بوونه به دههۆل ژهنی حیزبه کان  
مهلی کابرا له تییری ده دوی ؟

● ئەگەر خویندنه وه نه بوایه چیم  
کردبا ؟ خو وهك داعشیک خۆم  
دهته قانده وه .

● کتاو ئەوهی خوینریژو دزو دهخهلی  
گه لان ههیه خستویه ته به چاو ، دیاره  
زۆربهی زۆری بهرپرسانی کورد  
ناخویننه وه یا بیباکن ، هه رکامیان بن قور

به سهر ئهم ميللته ..

- خويندنه وه فيري سهبرو تامولى كردم ، بويه لام وايه دهتوانم به عه ره بانه كه رويشك بگرم .

- خوينه رى راسته قينه دهتوانيت له ئافره تى شوخ و شهنگ و پاره ي زور تير بيت ، مه حاله بتوانيت له خويندنه وه تير بيت ،

- پيشمه رگه و نووسه ر هه ر دوو بهنده ي په رستگايه كى پيرۆزن .

- باو باپيرانى ئيمه ي كورد ميراتى رووشن بيريان زور بو به جى نه هيلاوين ،

بەلام مانای ئەوە نیه دەست بەرداری بین  
و بە دەستی نەهینین و میرات بۆ  
نەوکانمان بە جینەهیلین.

● ھەموومان ھەر یەکەو بە ئەندازەیک  
ھاوڕیی دلسۆزمان ھەیکە ، ھیچ لەو  
ھاوڕییانە ناگەنە دلسۆزی کتاو  
خویندەویدا .

● بریک لە بەرپرسیانی کورد لایان وایە  
دەست بۆ ھەر چی بین ھەیانە ، ئیتر چ  
نیازیان بە کتاو خویندەوێکە ..!

● تا کتاویک زۆرتر دەخوینمەو  
زۆرتر پەیی بە مەزنی پەرەردگار  
دەبەم .

- بهنده دوو کارگه‌ی پیروزم هه‌یه ،  
یه‌که‌میان کتاو‌خانه‌که‌مه ، جیگای  
زاخاوی عه‌قلمه ، دووه‌میان کارگه‌ی  
په‌یکه‌ر سازی و کاره هونه‌ریه‌کانمه ،  
هه‌وارگه‌ی زه‌رافه‌ت و جوانیه ...  
خویندنه‌وه فیرو ه‌وگری غه‌میکی  
هه‌میشه‌یی و ریزداری کردوم
- خویندنه‌وه خسه‌تمیه ئه‌وه  
باوه‌ره‌وه "به‌زه‌خ" ژییانی دووباره‌وه  
جیگه‌ی پاک و خاوینگردنه‌وه‌ی  
رۆحه ..
- بهنده تهنه‌ها ترسیکم له مه‌رگ ئه‌وه‌یه  
، مه‌ودام نه‌دات ئه‌وه نووسینانه‌ی

نەمنووسیون بیانوو سم ..

● رۆژ نیه قسهی پپو پوچ زامم  
نەکولینیتەوه ، بە تایبەت کەناله  
تەله فزیونیەکان ، بۆیه له تاوا پەنا  
دەبەمهوه بیمارستانی کتاو خانەکم .

● کاتیك زانکۆم تەواو کرد ، روانیم  
ئەوسا هیچ نازانم بۆیه بوومه  
موریدی کتاو و کتاو خانە ..

● هەر دیزاینی تەلار سازییەکم  
کردبیت و ئەنجام دابیت وەک وابیت  
کتاویکی 300 پەرەیییم نووسیبت ، هەر  
نەبیت خۆم وا دەزانم ..

● له ولاتی ئیمەدا ئامیره تازه باوهکان

بوون به كهله گاو په تاو تاعون و ئافه تي  
خويندنه وه ، كه چي له و لا تانه ي ليوه ي  
هاتوون و گه يشتونته ئيمه نه گهر رومانيك  
له چاپ بدرت 50 جار له چاپ  
دهدرتته وه ياني خه لكه كه دهخويندنه وه و  
ئاميره كانيش به جواني به كار ده بن .

● جارو بار به ره مي جواني نووسه ريك  
دهخويندنه وه لام وايه نه وه يه كه مين و  
دواهه مين كتاو دهخويندنه وه .

● من بوم روون نه بوته وه گه مژه يي  
ژينيتيكيه يان بي سه وادييه ؟ هر  
كاميان بيت ئيره يي به خوشبه ختي  
گه مژه يي ده به م .

● له هەر مانگی‌دا ده تا پازده  
کتاو ده‌کرم و ده‌یانخوینمه‌وه ، گوی  
له سن و سالم ناده‌م ، جار و بار  
کتاوچه‌ی (تۆم ئەند جیری و  
سوپه‌رمان) یش ده‌خوینمه‌وه .

● میله‌تانی دیکه ده‌لین کتاوی  
باش له لیره‌ی زی‌ر باشته‌ ، له ولاتی  
ئیمه‌دا ره‌نگه به‌ره‌می نووسه‌رانی  
کورد به زی‌ر نه‌زانریت ، خو لیره و  
له‌وی زیوی تیا ده‌بینریت ، ئە‌ی بو  
وا بی‌ خوو خاوه‌ن و خوینه‌رن ؟.

● وا باوه و وت‌راوه که‌ه وا  
خویندن‌ه‌وه ده‌وای ده‌ردی بی

- دەرمانه ، کهچی من ههروا دهردهدارم
- کهم ژن له خویندنهوهی بهردهوامی  
هاوسه ره کهی رازییه و کتاو به ههوی خوی  
دهزانییت ، بیچاره خیزای من خومه 32  
ههزار ههویم له روخسارو بهرگی کتاودا بو  
هیناوهته مالهوه .
  - پیم سهیره ئه و سیاسه تمه داره  
ئه وهنده مل کهچ و گوی گری  
نه خویندنهوهیه ، ئیدی چون داوای  
ئازادی بو میلله ته کهی دهکات ؟.
  - ئه گهر کتاو چوار تایه و سوکانی  
هه بوایه زور کهس لیی دهخوری .
  - کتاو مومیکی داگیرساوه ئه گهر  
تاریکی جیهان بکهیت به لیفهیهك



ناتوانیت دایپۆشیت .

● ئیمه‌ی کورد زۆرمان ماوه تام و  
چیرۆی خۆیندنه‌وه به باشی بزانی  
بۆیه زۆربه‌ی چیشته‌کانمان نه‌کولآوه  
و بی تام و خۆین .

● تاله‌ خۆیندنه‌وه‌ی کتاویک  
ده‌بمه‌وه ، کتاویکی تر جیگه‌ی  
ده‌گریته‌وه ، ئاخر خاک و خۆل چۆن  
بارانی له بیر ده‌چیته‌وه .؟

● خۆزگه‌ هه‌وت سه‌رو چوارده  
چاوی تیژم هه‌بوايه تا له یه‌ک کاتدا  
هه‌وت کتاوم بخۆیندبايه‌ته‌وه .

● کوره‌ وه‌ره‌ بمکـوژه ، دیـت

کتاویکم لی دهسـتینیت بو  
خویندنهوه و نایهینیتـهوه ، ئەهی دزی  
سوره یا رهشه ...؟

● یهکیک له خزمانم وتی : فلانی ئەگەر  
کتاوهبوایه ئیستا ملیونیر بوویت ، وتم :  
هەر کهسیک به دواي گومبووی خویدا ویل  
و سهـرگهـردانه .

● بهنده جار جار کتاویک دهکـرم  
زمانهکههی نازانم ، دلنیام لهوهی  
رۆژیکی دیت کوردیکی خویندهواری  
ئهو زمانه نیازی بهو کتاوه دهبیـت .

● سهـرهتای ژیان و ههـرهتی لاویم ، گالتهـم  
به عیشق دهکرد ، خویندنهوه وای لیکردم  
ئهو هسا له عیشقدا دهسوتیم سهـد رهحمهت

- له رُوح و رهوانی مهولانا که فهرمویه تی:
- ( خام بدم ، پخته شدم ، سوختم ) کال  
بووم ، برژام ، سهرئه نجام سوتام .
- کاتیك نووسه ریک ده بینم باوشیک  
کتاوی به دهسته وهیه گه لیکم به لامه وه  
ریزدارتره تا به رپرسیک چل پاسه وان  
به دوایه وه بیت .
  - هر پهیکه ریک ته واو ده کمه پیم  
وایه کتاویکم نووسیوه ، حه یف کمه  
کهس نهو کتاوه ی ده خوینیتته وه .
  - کاتیك له گه ل نه ناسراویکدا  
دانشم و بکه ومه راویژه وه ، ده زانم  
نهو کهسه خوینده واره وه چ بواریکی  
زورتر خویندوتته وه یا هر

نەخویندەوارە .

● لە ولاتانی پيشكەوتوو و  
تيگەيشتودا فرە بواری جوړاو جوړی  
نووسینی کتاو هەيه، ئيمه‌ی کورد پلان و  
مەنەجیەتمان نیه نه بو خومان ، نه بو  
مندالەکانمان ، نه بو شارەکانمان ،  
چونکه نووسه‌رو چاو ساقی ئەو  
بوارانەمان نیه و هەموشتیک دەزانين و  
هیچ بواریک به وردی نازانين .

● کابرا به ئەلف دەلیت گالۆک فری به  
سەر ویزدانەوه نیه ، تا خراپه وهستا  
بیت چاکه ناکات ، کهچی په‌روه‌رده‌گار  
خیرو به‌ره‌که‌تی دونیای به سه‌را

رژاندووہ ئیمہی رۆشنیرانیش لە تەنگ  
و چەلەمەہی نان و ژیانداین ئەوہ  
حیکمەتە ؟ ئەہی ئەگەر حیکمەت نیہ  
چیہ ؟

● چل و پینچ سال لەمەو بەر کتاوی  
( دو قرن سکوت ) ی پرۆفیسور  
عەبدولحوسەین زەرین کوبم خویندبویەوہ  
وہ لە کتاوخانەکەمدا بە دوای کتاویکدا  
دەگەرپام ، ھەمان کتاوم ھاتە دەستەوہ ،  
دووبارە خویندەمەوہ ، روانیم فکری  
ئێستام زەوی تا ئاسمان جیاوازە لەگەڵ  
رابوردویدا ، بۆیە کردمە کوردی و خستە  
کتیبخانەہی کوردیەوہ تا لە فکری خەلکیدا  
رَابوردووہ ئەندیشەہی پوختەہی و

گورانکاری پتهوتر کهم .

● ئەگەر لە ژوورە کهمدا کتاویک  
بخوینمەوهو ژوورە کهم پهنجەرە  
تیادا نەبیّت ، لام وایه دەرو  
دەروازە ی دونیام لیکراو تەوه ئیدی  
چ نیازم به پهنجەرەیه ؟.

● ئەوهی لە تەنهاییدا هۆگر و  
هاوالی غەمەکانمن کتاوه و مۆزیک  
عیرفانیه و بهس .

● جارو بار لە خۆم دەپرسم ، توۆ بلیی  
لە خویندنهوه خوشتر هەبیّت ؟ کهچی

كابرا به شانازييه وه دهليّت : سه رقالم و  
كاتي خويندنه وهم نيه ، ئه ويش هه قيتي  
، به وه خو شحاله ..!!

● سه ده مدارو سياسه ته مدار  
سه رمه شقي ميلله تاني تيگه يشتون  
ئه وانهن وا زوريان خويندوته وه ، له  
ولا تي مندا پيوه ره كه پيچه وانه يه .

● كاتيک له كتاو و مه نه جي  
وه زاره تي په روه رده ورد ده به وه ،  
دلم به ئاينه ده ي مندا له كانمان  
ده سوتيت ..

● خويندنه وه مروڤ كه م عه يبه كاو

هیچ مروّقیك بیّ عهیب و تهواو  
نه خولقاوه ، ئەوهی کامل و تهواوه  
تهنها خوییه و بهس .

● سهكس و كتاو دوو بواری پیویستن  
بو بهردهوامی ژیان ، كهچی خهلكانیکی  
زور تهنها بیر له ( سهكس ) دهكهنهوهو  
ئهوی تریان له بیر کردوو .

● مندال بووم رهفهی كتاوخانهم له  
مالی باوكمدا دهدی پیم سهیر بوو ،  
مالی خزمهكانم بو ئهوه رهفانهی تیادا  
وهدی ناکریت ؟.

● له پیش هولاکووشدا كتاو



سوتینراوه ، پیم سهیهره ، بو ههر  
هوڤاكو به دناوه ؟ مهگر فلان و فلان  
كتاويان نه سوتاندو نه يانخسته  
روبارهوه ؟ روبرو باری دیجلهوه ..؟

- له ولاتی مندا خویندنهوه کهمه و  
نهیتوانیوه عهقلی خیلهکی بگوریت ،  
نابینی له خورا ژن دهکوژریت و ... لایان  
وايه شهرهف تهنها له ناوگه لدايه و بهس .
- کاتيک بريک کتاو دهخوینمهوه وا  
دهزانم زه مانیکه له گهله نووسه ره کهیدا  
هاورپی و ئاشنام ، کهچی له میژدا  
ناویشیم نه بیستوووه .
- ترسیکم لی نیشتوووه ، ئه ویش

ئەوھىيە ، ئاكام و سەرھنجامى  
كتاوخانەكەمە وا بە جيھى ديلىم ..

● جارو بار خويىندنەوھى كتاويك  
تورەم دەكا و توپرى دەدەمە لاوہ ،  
كەچى ئازا سەرشوۋرانه دەگەرئيمەوہ  
لايەوہو داواى ليىوردنى لى دەكەم و  
بە شەرەمەوہ دەليىم : ببورە لەگەلتا  
نيم ..!!

● لە ناو ميللەتى مندا ئەوساوا  
برىكى زورى ئيستاش بە شاعير  
دەليىن شاير ، بە نوسەر دەليىن ميرزا  
بنوس ، بە ھونەرمنەند دەليىن لوتى ،  
تا ئەو كەلتورە بيىزىاوا لە ناو ئيمەى

كورددا وهدى كریت به تهمای ژيانی  
سهردهمانه مه به .

● میلله تان فرههنگیان جیاوازه ، ههر بهو  
ئه ندازه شه جوړی خویندنه وه یان تیادا  
جیاوازه ، بریک لهو فرههنگانه خویندنه وهی  
( فیزیای فهزائی ) باوه له ناویاندا به لای  
میلله تانی تره وه ئه و بواره به ته له سم و  
جادو دهزانن .

● من پیم سهیره خویندنه وه له  
ولا ته که مدا بهم ئاسته نزم بییت ، کتیبخانه  
بهو ژماره که مه بییت ، شانۆ و گه له ری و  
په یکه ر وه کو ده عبا تی براونن ، که چی  
ته ما حگیری دونیای مؤدیرنزمه شین .

- ئهوهى كۆمهلگا دهشيۆينيت مانشيت له بهرهكانه ، نهكو نهخويندهواران تيژ پهرانه له داپاچيني حهقيقهتهكان نه دوو دلن نه سل كهرن ..
- پيم سهيره كابر به دهگمهن له ساليكدا كتاويك دهخوينيتهوه ، كهچي تهرازو به دهستهو لهوه سهيرتر ئهوهيه قسهشي دهروات .
- بريك نووسهر به شيويهكه له شيوهكان بهدواي دهوول ژهنيدا گهراون وه سهير لهوه دايه به ئاسان به دهستيان هيناوه نابيني چ بهزميكيان ناوتهوه ..؟
- ليوان پر بوو ليى دهريژيت ،

خویندنهوه له ئاستی میڤشکی مروڤدا نیه ، بۆیه میڤشک بی بن و بیخه و خوینهر دهست بهرداری خویندنهوه نابیت و تا ماوه دهست بهرداری خویندنهوه نابیت و لای وایه سه رهتای خوندنهوه یه تی .

● بهنده میوانم زوره و دیوه خانه که شم به شتی نایابهوه رازاوه تهوه ، ئهوهی ئازارم ده دات کهم کهس لهوانه ئاور له کتاو خانه کهم ده دهنهوه .

● بهنده کهم روژنامهی ئهم قوناغه ده خوینمهوه ، چونکه نامه ویت خۆم بهو شه ره جنیوه خه ریک بکه م .

● هه موو دزی کردنیك ناپه سه نده ،

بهنده له کاتی کارکردنم به شه خهوم  
له کاتی نان خواردنم دهدزم و  
دهیخه مه سهر کاتی خویندنه وه .

● زۆر هه بوونه نه خوینده واری به  
حیکمهت کهم خوینده وار  
گهیش توونه ته ئه و پله و پایه ی ئه و  
نه خوینده واران ه .

● من نالیم حیزبه کانی ئه مپرووی  
کوردستان خه لک بی سه واد ده کهن ،  
به لکو ته ما حگیری ئه وه م ئه ندامانی  
ئه و حیزبان ه بکویشن حیزبه که بیان  
خوینده وار تر بکه ن .

● من که ده نوارمه کتا و خانه که مدا

نووسه رانی ئاماژهم بۆ دهكهن و دهلین : وهره دووباره بمانخوینهوه .

● ئەو پاره زۆرهی بۆ هینانی پیللو تایهی ئوتۆمبیل سهرف دهكریت يهك له دهی ئەو پارهیه بۆ كتاو هینان سهرف كرابا شهقمان له قه مهر دهدا .

● كتاو زۆر ئازایه ئەوه تا زاله به سهر میلله ته شه رهنگیزه كاندا و زۆر بهیان خوینده وارن و مل كه چی كتاون ..

● بۆیه ویل و سهرگهردانم به دواى كتاودا تا خۆمى تیا دا بدۆزمه وه .

● خواو خهك ، سهره تاو پایانی كتاوى خوایه .

● باوهر بكنه كاتيك كتاويك  
بهدهستهوه دهگرم ههست به  
گيانلهبهري نهو كتاوهي دهكهم ئيدي  
چون ريز له گيانلهبهر نهگرم ههر  
يهكهو به گويرهي خوي .

● پيم سهيره بريك كتاوسي سهد  
لاپهريه من بينووسم باي سي  
پهريه .

● پيش هاتووه تهنه ديрик له  
كتاويكدا بيرو بو چووني نووسيني  
كتاويكي سهد لاپهريه پي



- بەخشیوم ، کام بەخشەندە وایه ؟
- بەندە عاشقی مۆزەخانەکانم لە گەشتەکاندا کەمجار پیوستیم بە چاوساقي ناو مۆزەخانە هەبوو ئەو خۆیندەوێهێه له میژدا چاوساقي بو کردووم .
  - کتاو زنجیرو پەيوەندی نیو فەرھەنگەکانەو وەرگیـران پردی نیوانیانە .
  - کتاوی باش و خراو لە عەقڵی مروّقدای جی خۆی دەکاتەوہ .

- تا به ئەمرۆ حەفتا و دووکتاوم نووسیوه ، بۆم گەرنگ نیه به لای خەلکەوه چین و چۆن ، ئەوەندە دەزانم له ئاستی تەرمی خنکاوی ( ئالان ) دا ، من و نووسین و بۆچونەکانم دەستە پاچەو زەبۆنن بۆیه پەيوەستە له تەقەلادام تا باری زەبۆنیم کەم کەمەوه .
- بۆیه دەخوینمەوه تا میللهتەکەم وەك پرد بەسەرما بگوزەری .

- خویندنهوه چ له هۆشیاریدا و چ

له خه ودا فکرو زکری مروژ دابین  
دهکات پيش نايهت شوانیکی ئه و  
دهشت و دهره خه و بیینی خه ریکی  
پیانو ژهنینه ، یان ته ماشاکه ری  
شانویه و ئوپیرایه کی فره ههنگی  
دووری گه لانه .

● باوهر بکن زۆرم لا خو شه برۆمه  
ئاودهسته تیکراییه کان تا نووسراوی  
ناو ئاودهسته کان بخوینمه وه تا په ی  
به ئاستی فکری ئه و تویره بهم .

● کتاو ئاوینه نامی رابوردوو وه هی

## سبهي و ئه مړوي ئيمه شه

● بهنده خزم و عه شيره تيكي زورم هه يه ، به لام ئه وه ي فريام كه وتوو نه مه لحه مه و رابوردوويانه و نه بهن و باوي پاشاكاني باپيرمن به لكو ئه وه ي فريام كه وتوو ته نها كتاو وه و خوندنه وه يه .

● به هـ وى خويندنه وه ي به رده و امه وه زور به ي زوري جه بباران و سه رده مداراني رابوردو و ده ناسم ، به ئه ندازه ي وه زيره كانيان ده توانم چا كه و خراپه يان هه لده م و بيان ژميرم هي ئه م سه رده مه ش !!

● من كور ي بنه ماله يه كي ميرنشين

بوومه ، ئیستا كتاوخانه نشینم ، ئەگەر  
باپیرهكانم زیندوو بوونهوهو بلین وەرە با  
بیانگۆرپینهوه به تهئکید رازی نابم وه  
دهلیم ئاغا گەل میرنشینی خۆتان بو  
خۆتان وه خەلۆهتگای منیش بو خۆم.

● بەنده به تهواوی وجودمهوه  
دهنووسم و له فکرهكانمدا توامهتهوه ،  
کاتیك كتاوی ( مهولانا و رازی نهی )م  
دهنووسی له سهه ئاههنگی موسیقای  
عیرفانی سهماکهی مهولاناشم دهکرد ،  
بهوه رازی نهبووم پهیکهههکهشم  
سازاندوه .

● خویندنهوه کلیلی زۆر رازه ، کهچی

گرنگی کتاو و رازی خویندنه وه هیشتا  
به دروستی هه لئه هیئراوه هه روا رازه و  
وهك چاو وایه هه موو جی بینه ، تهنها  
خو نه بینه بویه رازه که ی بی کليلة .

● ئەو سی کتاوه ئاسمانیه له  
بنه ماوه کۆمه لگای به شه ریه تیان  
گۆریوه له و کاته وه تا به ئیستا  
میلیارده ها کتاو نووسراون ، که چی  
هیشتا سایه و سیوه ری ئەو سی  
کتاوه زۆربه ی زهوی داپۆشیوه .

● خوزگه تهواوی زانیاریهکان  
دهکرانه یهک کتاو تا هیئده  
دهربهدهرو ویلانی دواى کتاوه  
جوړاو جوړهکان نه ده بووم.

● کاتیك په یکه ریك ده سازینم تهنها  
ژماره یهکی کهم دهیبینن و مهودای  
شه قامهکانی ناو پایته خته کهمی پی  
نادری پیه ی ده لیم .. زور کتاوی پر  
له حکمهت هه ن و تا به ئیستا  
نه خوینراونه ته وه لیان زویر مه به  
روژئیك دادیت وه کو ئیستا بی ناز  
نابیت بهرکهت کهن سهردهم دارانی  
ئه مروی کورد .

● نەھەدەكان رۆمانى ( راز ) م  
نوسى مەلایەك لە رۆژنامەى  
(ھاوكارى) دا بۆ رەواجى ھەملەى  
ئىمانى سەدام پوى پيا كرد كەوا ئەم  
نوسەرە رواج دەداتە ( جنس )  
ئەلھەق گرفتارى بۆ دروست كردم  
سەير لەو دايە ھەمان مەلا ئەورۆكە  
لە ھەريەمدا جيگەو شوينيكى  
رۆشنىرى بۆ تەرخان كراوہ  
ئەشھەدو لايەقى نيە وەك ھەميشە  
زولمە لە رۆشنىران دەكرىت .



● پىردى سەر رووبارەكان بە دريژى  
زەمان دەھەرۆژين ژمارەيەك لە يەك  
مىللەتى بەسەردا دەگۆزەرى ، پىردى  
رۆشنىبىرى لە ھەرۆژان نايەو  
مىللەتانى جۆراوجۆرى بە سەردا  
دەگۆزەرى .

● هات و وتی : توچ عه شیره تیکی ؟

وتم : کتاو

وتی : له کام تیره ی ؟

وتم : لاپه ره کان

وتی : کوری کیه ی ؟

وتم : قه له م

وتی : خه لکی کام ده قه ری ؟

وتم : کتاو خانه

- رەنگە يەككە لای واییت  
پۆەرەکان بۆ جوانی گۆراون ..  
منیش دەلیم وایە ، بەلام دواي  
پۆهری خودی جوانی پۆهرە  
نۆیەکان دەست پیدەکن .
- لە کۆمەلگای تیگەشتودا دارایی و  
دەسلات لە خزمەتی رۆشنیران دایە ، لە  
کۆمەلگای پینەگەشتودا تئوریەکە  
پێچەوانەیه بنوارە لای خۆمان .
- دیارە ئیمەي کورد بیر لە داھاتوی

گهل و ولات ناکهینه وه بویه گرنگی  
نادهینه سیسته می پهرورده کردن و  
ئهو مادانهی منداله کانمان دهیخوینن  
هی زهمانی دهقیانوسه .

● به لای زۆربه مانه وه ئامیری موزیک و  
تیکرا هونه ر پیگهیه کی شیاوی بو  
دانه نراوه بویه له بیست ههزار ماله  
کورد اکتاویکی نۆتهی موزیک نابینی له  
ده ههزار ماله رهنگه پهیکه ریکی  
بچکولانه ببینریت له هه ر پینج ههزار  
ماله رهنگه تابلوییه کی به فرچه و روونی  
رهنگی وه دی کریت یا نه کریت !!..

● ئیمه ی کورد دوو ههزارو پینج  
سه د ساله هه ر شه ریکمان کردبیت

دوران دومانه چونکه له کتاوه دور  
بوینه و گرنگیمان به خویندنه وه  
نه داوه و تهنا پشتمان به شمشیر  
بهستو بوه .

● زانکو تهواو کردن ده رگایه که  
بوناو کورهی زاخاودانه وهی  
ئه ندیشه و فیکر .

● ئه نووسه رانه یا ئه شاعیرانهی  
ده که ونه کاویژ کردنی خویان  
نه نوسن باشتره ,

● موشه کی ئاسمانه پانوپوره کان  
خویندنه وه یه و بهس ,

● ئه گهر کتاو گرنگ نه بوایه خوا

كتاوى داندهناو نهيدنهارد بو مروّف .

- خويندنهوه مهزارومزگهوتى  
خوينههه ، تيگهيشتن بههشستى  
مهوعوده .

● كتاوى نهخوينراوه وهك خانهقاى  
بى سوّفيه ، وهك ميحراوى بى كتاوه .

- سهير لهوه دايه تا دهخوينمهوه  
باشتر دهزانم كه هيچ نازانم .

● ئەوانهى زور دهخويننهوه كه م دودون  
، قور به سهه گويگري ئەوانهى چهند  
كتاويكيان خويندوهتهوه .

- له ناو كوّمه لگاي پينهگهيشتو

تېنەگەيشتودا تا زەمانىك ئامىرە  
تازە باوەكان مەين و عەبوەى  
كوشەندەن .

● كاتىك روبروۋى ئافرهتتىكى  
خون دەوار يا ھونەر مەند دەبمەو  
سەد نەرىنى ئەو خەلىفەو سەلاتىنى  
ئىسلامەى دەكەم چۆن تۈانىۋىانە  
ھەرەم سەرايان ھەبۈە .. بىرۇ كتاۋى  
( ھەرەمسەراۋ خەساۋەكان ) ى بەندە  
بخوینەوہ .

● كه ورد ده بمه وه و ده خوينمه وه  
سه رسام ده بم لاپه رهيكه كاغه ز چوون  
جيگاي نه وه موو جوانيهي تيا دا  
ده بيته وه ..؟

● نه وانهي كتاويك ده خويننه وه و  
گرنگي به ناوي نووسه ركه ي نادن وهك  
وايه پهيره وي ئاينيك بن و ناوي  
په يامبه ركه ي نه زانن .

● مني نووسه ر زولميكي زورم له



خیزانم کردووہ زۆربہی ژیانم له گەل  
خوندنەویدا بە سەر بردووہ نازانم  
ئەگەر تەمەنیکی نوێان پی بەداما  
هەمان زولم دەکرد کە لە میژدا  
کردومە ..؟

● هەر کتاویکم نووسی بیت و لە  
نووسینی بومەتەوہ چەندین جار پلم  
تەقاندووہ و نیو خولەک سەمای  
شیتانەم کردووہ .

● کە کۆلیژم تەواو کرد لە  
پیشەکەمدا لە بوارەکاندا لە

كۆرهكاندا دەمم دەبوو بە تەلەى  
تەقىو بۆيە سەرالىژی چپرستانى ناو  
كتاوخانەكان بووم .

● كتاوخانەكەم جامخانەيە ، يانى  
تەواوى كتاوهكانم روپۆشدارن و  
هەموو چاوهكانى وەك يەك وان و  
يەك ئەندازەو يەك ئەبەادن ، خانەيەك  
لەو خانانەم تەرخان كردوہ بو كتاوى  
ناياب و دەگمەن ، برىك لەو كتاوه  
دەگمەنانەى تەمەنيان چوار سەد و  
پينچ سەد سال زياترن لە سەر ئەو  
خانەيەم نووسيوہ ( قەدەغەيە  
مەيكەرەوہ ) بەوہشەوہ رانەوہستاوم

زەنگولەپەکی گەورەیی ملی مەرم پێو  
هەلواسیوێ تا ئەگەر یەکیک لەو بی  
دەربەستانە دەرگای ئەو خانەپەیی  
کردەوێ گویم لە دەنگی زەنگەکەیی  
دەبییت ، بە داخەوێ زۆر جار زەنگە  
هەلواسراوەکەیی ملی مەرم ئاگادارم  
دەکاتەوێ ئەوێ ئەو خانەپە کرایەوێ ،  
ئەو کتاوانە بریک کەس بە دەستیەوێ  
گرییت وەک وایە کریستالیکی ناسک  
بەیی بە دەستی مندالیکەوێ .

● لەرۆژگاریکدا دەژین کەم کەس  
کتاو دەخویننەوێ لەوێش کەمتر ریز  
لە نووسەرەکەیی دەگرییت .

● که مردم توخوا بزانن  
هاوسه ره کهم کهمی به دست کتاوه  
نه چیژاوه ، ئەو کاتانهی هی ئەو بۆه  
کتاو بردویهتی ئەوهی ئەو پیی  
ناخۆش بۆه کتاو کردویهتی که چی  
وهک سهنگی سهبور به بیدهنگی  
خوی لاواندوهتهوه .

● کابرا روپۆشی خانوهکهی  
مه‌رمه‌ری ئیتالییه ، قه‌نه‌فه‌کانی هی  
دیزاینی لوئی چواردده‌مه‌مه ، مافوره  
راخراوه‌کانی کاشان و نائینه بو خوا  
کتاویک له مالیدا وه‌دی ناکریت .

● كە پيشهنگاي كتاوى دهستگا  
گهورهكانى چاپهمنى له ههولپرو  
سايمايدا پييك دهينرييت زور  
كتاوى ياساغ و قهدهغه كراو كه  
زوربهيان ئاينين ، لهويرا دهبينريه  
به پيكاب دهبريه لههوش سهيرتر  
كهس نازانيت بو كوى دهبرين .؟

● كتاو توشى بى ريزى ديت ،  
دهسوتينرييت ، دهكريته لولهى ناوكه  
گوله بهروژه ، ئيتر تهربوى باران و به  
خوراكى مورپانه بون پهت پهت

جۆراوجۆر ، بەلام جەوهەری ماناکەى  
هەر وهك خۆى دەمىنیتەوه .

● بريك له مامۆستايانى ئاينى جگه له  
كتاوه ئاينيهكان خوندنهوهى كتاوى تريان  
به گوناح و تاوان داناوهو به لايانهوه  
چەرخى ئەم گەردون و زیندەگیه حیکمەتى  
مەعقول و مەنقول دەیگیری .

● جارو بار كتاویكى باش دەخوینمهوه  
ترسى تهواو بوونى دامدەگریت و لیهى  
ورد دەبمهوهو له ژیر لیوه دەلیم ئەى خوا  
خۆ زۆرى نەماوه تهواو بییت ..

- برادەریك هات و وتى ،  
فلانى ئەو كتاوه نايابانەت بو  
نافرشى..؟ وتم.. باشە هاتم و  
فرۆشتم بياندم به چى..؟
- زور كتاو دەخوينمەوه خۆمى تيا  
نابينمەوه بۆيه پهيوهسته له خوندنەوهى  
بەردەوام دام بەلكو خوا يارمەتيم بداو  
خۆم بدۆزمەوه .
- من هيچ كتاويك به خراپ نازانم  
هەتاوهكو كتاوى (الشيخ يرجع إلى  
صباح) ئەگەر كتاوى خراپ

نه خوینینه وه چۆن جیاوازی بخهینه  
نیوان باش و خراپه وه ...؟

● ئەوهی دهلیت دزینی کتاو رهوایه بی  
ویژدانه بی ئایینه بی خوایه .

● کتاو به لای خوداوه گهلیک مهزن  
و به بههایه ، بویه دهینیریت بو  
په یامبه رهکانی ، ئەوهی زی پرو زورو  
سامان ههیه دهی به خشیتته  
دهوله مهندان تهنها کتاو نه بیت .

● خویندنه وه به ساپورته و له زور  
له بازگه و خالی پشکنین



## دەتگوزەریڤیت .

● خۆ ناکریت تەواوی ھاوریە کانت  
فول خوندەوارین یان فەیلەسوف بن ،  
کتاویش جوړاوجوړن وە ھەموو  
چەشنە .

● ئیمە ی کورد ئەگەر زۆربە ی دەسەلات  
دارانمان خوندەوار بانا بە ئاسانی  
ھەلنەدەخەلەتەن وە روژگارمان  
نەدەگەیشتە ئەم دەورەو زەمانە ی وا  
تیاداین ، سەیر لەو دەوایە سەدان  
سال ئاش ھەمان ئاشە .

● مندالەکەم نەخۆش دەکەویە  
دەیبەمە دکتۆر ، کتاویکم بدپیت

به لای چاوساقه وه چاکی ده که مه وه .

● کتاو بدهی به که سیك وهك وایه  
مه پ بدهی به ده م گورگه وه له وهش  
سه یرتر نه وه یه داوای کتاوم لی بکه ن  
ناتوانم نه یده م .

● خزمیکم هه یه دزی ناسراوی کتاوه به  
دزینی کتاو له م و له و کتاو خانه یه کی پیك  
هیناوه کاتیك دیت بو سه ردانم که  
ده روا ته وه بی شهرمانه ده پیشکنم .

● عیلله تی زوری سه رچاویه  
رابوردوی میلله تان ده زانم و نه بوونی

سەرچاوەشە وا بە وردی بی ئاگام لە  
رابوردوی میللەتەكەم .

● لە ھەر کویدا گرنگی بە کتاوو  
خوندنەوہ نەدریت جی چۆل کراوہ  
بو پپیسى و پوخلی و میش و  
میشمولە و مەگەز و دەسەلاتی  
گەوجانە .

● منى نووسەر کتاویك دەنووسم  
دەدەم لـە دەرگایەك ، ھەمان  
نووسینی من سەد دەرگا لە  
خوینەرەكەى دەکاتەوہ .

● منداڵ نیازی بە کتاوی وینەدارە  
نیازی بە چیرۆکی منداڵانەییە منداڵ

بووم دايهن و له لهم هه بوو شه وانه  
حكايه تي خو مالىيان بو ده وتم بو يه  
ته وحم كي شايه لاي رومانه وه .

● دوو بوو يارمه تي دهره بو  
گه يشتنه پوپه .. يه كه م عيشقه ،  
دوو هه م خوندنه وه يه ، هه موو كه س  
ناتواني ت بگاته عيشق به لام هه موو  
كه س ده تواني بخويني ته وه .

● مروڤ به زه حمه ت بتواني به  
ته نهايي بزي ، نيازي به هاو ده م و  
ناسراوو دوست و ئه حباب هه يه پيم  
سه يره چون وا كه متهر خه مه له  
ئاستي خوندنه وه ي كتاو كه باشترين

دۆسته .؟

● من باسی وهفای کتاو ناکه م  
باسی جهفای دهکهم و دهگهریم به  
دوایداو نیه بیخوینمه وه ئیدی جهفا  
له وهی زۆرتر .؟

● له ولاتی مندا سودی رهواو  
نارهوا مهقبول له کهچی کهم کهس  
توخنی سودی کتاو دهکهون .

● بهنده که رۆمانیک دهنووسم له  
میژدا بریارم نه داوه چهند لاپهره ی  
بییت به گوینه ی روداوهکانی دهکهم له  
هر کویدا خوئی تهواو کرد ئیدی  
پهل و پوی لی ناکه مهوه و تهواوی

دهكهم .

● ههزاران كتاوم خوندوه تهوه لام  
وايه روت و قوتم بوييه بي وچان له  
پهله قازهي پوشتته بونندام تا  
عوره تهكانم داپوشم .

● لام خوشه لهگهله نووسه ريكي جنيو  
فروشدا بخومه وه تا وهكيل و وهزيرو  
گزيكي نه خونده وار .

● كتاو پهل و پوي زوره بواره كاني  
جوراجوره ، نهو جيگانهي هله دبژيرم  
خوم نه مزانيون يا تيايدا لاوازو بي هيژم .

● روتگار يك دييت پلهي زانستي  
مروقت — دهگاته ئاستيک شه پولي

دەنگەکان کە لە ئاسماندا لە هەزاران  
و ملیۆنھا سالفو رەھا و بەرەلان  
دەگیرین و دەبیسرین و لە یەك  
دەدرینەوو زانیاریەکان وەك خۆی  
دەبن بە مولکی بەشەریت وە زۆر لە  
دروو دەلسەھی ناو کتاو  
میژووێهەکان و کتاوی تریش تۆر  
دەدرینە لاو بە ئومیدی ئەو رۆژە .

● ئایا درۆ کردن خەسلەتییکی  
بایەلوژیە یا نیازیکی کۆمەلایەتیە ..؟  
هەر کامیان بیئت کتاو ئاسمانیەکان  
و رووداو خویناویەکان زۆر دواون  
کە درۆ ھۆکاریان بوو درویش ھەروا

له نیو به شه ریهدا به رده و امه به  
تایبته له ناو ئومه تی ئیسلامدا .

● به یهك بهیت شیعدا چوئیه تی  
فکرو تینوارینی سه رده میك وه دهر  
ده کهوی ورد به وه دوو سه د سال له مه و  
پیش حه زه تی بیساران چی  
فه رموه :

سه راف نهی شار خه رموره ناسه ن  
جهی بازاردا گه وه هر که ساسه ن  
ده فه رموی : روژگاریکه ده سه لات داران و  
زوربهی خه لکه که ناتوانن جیاوازی بخه نه  
نیوان موروگه که رانه و گه وه ره وه ،  
موروگه که رانه ئه و مورگه شینانه یه و  
ئه وسا له ملی ئیسترو گوی دریژیان ده کرد



، چەند ئەمرۆ لە دوینی دەچیت !!!..

● لە بیرمە پەنجاو چوار سال لەمەو بەر  
بۆ یەكەمین جار شیعیكەم لە  
رۆژنامە یەكدا بلاو كرایهوه رۆژنامەكەم  
دایه بندهستم و چومه ناو خەلكی و لام  
وابوو ئەو خەلكه دەزانن لهو ژماره  
رۆژنامە یەدا شیعیكەم منی تیا دایه و  
شیعیكەم شمیان بهلاوه زۆر پهسهنده.

● بریك نووسین ئازاییه ، بریك

دیزاینی ته‌لار سازی ئازاییه ره‌نگه  
زۆر کهس توانای ئەو نووسین و ئەو  
دیزاینه‌یان تیادا بوییت به‌لام  
نه‌یانویراوه نه‌ بینووسن و نه  
ئه‌نجامی ده‌ن .

● نه‌زانین تاوانیکی بی‌ سزایه ، پیم  
سه‌یره زۆربه‌ی تاوانباران زانیارن .

● خویندنه‌وه زاخاوی می‌شکه ،  
مۆسیقا لاواندنه‌وه‌ی رۆحه ، جوانی  
هاندهری هه‌ردووکیانه .

● په‌یامبه‌ری خوا فه‌رموویه‌تی :

( إن الله جميلٌ و يُحِبُّ الْجَمَالَ ) یانی : خودا  
جوانه و جوانیشی خوْش دهوی ، نهی  
من ئەم هەموو پەیکەرە پر لە زەرافەت و  
جوانیەیی دەبینم رهوایه پیی سه‌رسام  
نەبم ؟ رهوایه ریز لەو زەرافەت و جوانیە  
نەگرم ؟ رهوایه پایتەختەکم مەحروم  
کراوه لەو زەرافەتی ..؟

● کاتیك مؤنۆمینی شەهیدانی  
كوردستانم دروست دەکرد گۆلتەو  
پایه‌کانی هەر وه‌ها پەیکەرەکانیم له  
مەرمر دەسازان و دهتاشی، کۆمه‌لیك  
هاتن بۆ دیتنمان که منیان به سه‌رو پرچ

و ریشی تۆزاویه وه دی یه کیکیان وتی :  
ئهم کابرایه دهلییه له قولایی میژوو  
گهراوه ته وه و نازانییت سه دهی بیست و  
یه که مه .

● ئه وه انه ی زۆر سه ره به سه ره کتاو  
خوندنه وه وه شوپ که نه وه مه حاله سه ره بو  
زۆرداران شوپ که نه وه .

## ﴿خوسره و جاف﴾

- له میژوی 21-3-1945 یانی شهوی نه ورۆز له دیه‌ی که‌لار هاتوه‌ته دونیاوه و سه‌ره‌تایی هه‌ر له‌ویرا ته‌واو کردوه .
- ناوه‌ندی و سانه‌وی له شاری خانقی و به‌غدا تو‌او‌کردوه .
- له زانکۆی تاران کولیژی هونه‌ره جوانه‌کان (رشته‌ی میعماری) ته‌واو‌کردوه هه‌ر له‌ویرا ماجستیری وه‌رگرتوه .
- له سالی 1963 رویشتوته ریزی پيشمه‌رگه‌وه‌و هه‌ر له گه‌رمی‌اندا له

پیشمه رگایه تیدا گه یشتوته پله ی سهر  
لقى .

● نزیکه ی بیت سال له دهره وه وهك  
په نابهریک ژیاوه .

● تا ئیستا حهفتا و دوو کتاوی  
جو راجوری له چاپ دراوه بریک لهو  
کتاوانه چه ندین بهرگن .

● خوسره و جاف به خاوه نی یه که مین  
دائیره تول معاریف دهناسریت له عیرا قدا  
که له سالی 1989 یه که مین بهرگی له  
چاپ دراوه ئیستا بهرگه کانی  
گه یشتونه ته 23 بهرگ .

● دوا ی هه رۆژانی رژیمی سه دام له

سەرتاسەری عێراقدا 100 کەسیان  
هەلبژارد بە نوێنەرایەتی گەلانی عێراق  
یەکیەک لەو 100 کەسە خوسرەو جاف  
بوو .

● لە دەورەى دوھەمى پەرلەمانى  
عێراقدا ديسان بە نوێنەر  
هەلبژیردراوئەو .

● چەندین خەلات و گروھى ئەدەبى وە  
میعمارى لە دەرەو وە لە ولادتدا پى  
بەخشاو وەرگرتو .

● خەلاتى دوکتورای لە زانکۆى  
كامبریج وەرگرتو کە بە کۆتترین  
زانکۆى سەرتاسەرى جیھان دەژمیردريت

ههروهها بالابهزترین زانکۆی زانستی  
جیهانه .

● خهلاتی دوکتورای زانکۆی ئاکادیمی  
ئهمریکی پی بهخشاوه .

● له ساڵی 2013 خهلاتی جواهری بو  
ئهدهبیات پی بخشرا که به بهزترین  
خهلاتی ئهدهبی عیراق دهژمیردیت .

● مه‌دالیای زیرینی ئهدهبیاتی یه‌کیتی  
نوسه‌رانی عیراقی پی بهخشا که  
وینهی خووی له سه‌ر میدالیه‌که  
نه‌خشینراوه .

● چوار سه‌دو هه‌شتا ئهندازیاری ته‌لار  
سازی رۆژه‌لاتی ناوه‌راست و ولاته



عەرەبەکان لە پێشبرکەى ميعمارى دا  
بەشدار بوون پرۆژەى مۆنۆمىنتى  
شەهيدانى کوردستان که ديزاينەرو  
ئەنجامدەرەکەى خوسرەو جاف بوو بە  
دوهم دەرچو .

● خوسرەو جاف ژمارەيهكى زۆرى  
پهيكهري دروست كردوه له مالهكەى دا  
بە بەر چاوى خستوهو مالهكەى وهك  
موزه خانەيهكى تايبهتى وه نهتهوايهتى  
لێهاتوه .

● سەر ئەنجام بەرگ و ديزاينى هەر  
هفتاو دوو کتاوه نوسراوهکانى بو خۆى  
نيگارەکانى کيشاون .







من وڤوم

---